

پاکستان کے عوام کی اکثریت بھارت کے ساتھ دشمنی اور لڑائی نہیں دوستی، امن، پیار محبت اور تجارت چاہتی ہے۔ الطاف حسین

بھارت اور پاکستان ایک دوسرے کے دکھ درد کو اپنا دکھ درد سمجھیں اور اسے کم کرنے میں ایک دوسرے کی مدد کریں

صومالی بحری قزاقوں کی قید سے رہائی پانے والے انڈین عملے کے اہل خانہ سمپا آریہ اور مدھوشرما سے فون پر گفتگو

لندن:۔۔۔ یکم ستمبر 2012ء

متحدہ قومی موومنٹ کے قائد جناب الطاف حسین نے کہا ہے کہ پاکستان کے عوام کی اکثریت بھارت اور بھارت کے عوام کے ساتھ نفرت نہیں محبت رکھتی ہے، وہ بھارت کے ساتھ دشمنی اور لڑائی جھگڑا نہیں دوستی، امن کی آشا، پیار محبت اور تجارت چاہتی ہے۔ انہوں نے یہ بات آج گورنر ہاؤس کراچی میں چند ماہ قبل صومالی بحری قزاقوں کی قید سے رہائی پانے والے جہاز ایم وی سوز کے انڈین عملے کے اہل خانہ سمپا آریہ اور مدھوشرما سے فون پر گفتگو کرتے ہوئے کہی۔ اس موقع پر گورنر سندھ ڈاکٹر عشرت العباد، سندھ کے سینئر وزیر پیر مظہر الحق، سندھ اسمبلی کے اسپیکر ثار کھوڑو، انسانی حقوق کے ممتاز رہنما انصار برنی، سی پی ایل سی کے چیئر مین احمد چنائے، ایم وی سوز کے کیپٹن وصی کی صاحبزادی لیلیٰ اور صوبائی وزیر ڈاکٹر محمد علی شاہ بھی موجود تھے۔ جناب الطاف حسین نے سمپا آریہ اور مدھوشرما کو ’دیدی‘ کہہ کر مخاطب کیا، انہیں پاکستان آمد پر خوش آمدید کہا اور انکے بچھڑے ہوئے اہل خانہ کی رہائی پر انہیں مبارکباد پیش کی۔ انہوں نے کہا کہ دونوں بہنوں نے پاکستان آ کر دونوں ملکوں پر دوستی، پیار، امن شافی کے دروازے کھولے ہیں۔ دونوں بھارتی خواتین نے اپنے اہل خانہ کی رہائی کے سلسلے میں بھرپور مدد و تعاون پر ایم کیو ایم کے قائد جناب الطاف حسین اور حکومت پاکستان کا شکریہ ادا کیا۔ دونوں نے جناب الطاف حسین کے خیالات کو نہایت مثبت قرار دیا اور کہا کہ ہمیں ایسی کوششیں کرنی چاہئیں کہ دونوں ملک ایک دوسرے کے قریب آئیں۔ جناب الطاف حسین نے کہا کہ بھارت اور وہاں کے عوام کیلئے میرا یہی سندس ہے کہ بھارت اور پاکستان آپس میں دشمن نہیں بلکہ دوست ہیں، ہمیں چاہیے کہ ہم ایک دوسرے کے دکھ درد کو اپنا دکھ درد سمجھیں اور اسے کم کرنے میں ایک دوسرے کی مدد کریں۔ اللہ تعالیٰ ہماری غلط فہمیوں اور نفرتوں کا خاتمہ کرے، دونوں ملکوں میں اچھے لیڈرز آگے آئیں جو نفرتیں نہیں بلکہ پیار بانٹیں۔ جناب الطاف حسین نے یرغالیوں کی رہائی کے سلسلے میں بھرپور کردار ادا کرنے پر صدر آصف زرداری، گورنر سندھ ڈاکٹر عشرت العباد، انسانی حقوق کے ممتاز رہنما انصار برنی اور سی پی ایل سی کے چیئر مین احمد چنائے کو مبارکباد اور خراج تحسین پیش کیا۔ اس موقع پر سینئر وزیر پیر مظہر الحق اور سندھ اسمبلی کے اسپیکر ثار کھوڑو نے بھی جناب الطاف حسین سے فردا فردا گفتگو کرتے ہوئے انکے خیالات کی بھرپور تائید کی۔ انہوں نے یرغالیوں کی رہائی کے سلسلے میں نمایاں کوششیں کرنے پر گورنر سندھ ڈاکٹر عشرت العباد کو مبارکباد اور خراج تحسین پیش کیا اور اس سلسلے میں گورنر سندھ ڈاکٹر عشرت العباد، احمد چنائے اور انصار برنی کی مسلسل حوصلہ افزائی اور رہنمائی پر بھی جناب الطاف حسین کو مبارکباد پیش کی۔

